

प्रेषक,

एन० रवि० शंकर
प्रमुख सचिव,
उत्तराखण्ड शासन।

सेवा में,

समस्त प्रमुख सचिव/सचिव,
उत्तराखण्ड शासन।

2- समस्त विभागाध्यक्ष,
उत्तराखण्ड।

सिंचाई विभाग,

देहरादून, दिनांक, 02-08-
अगस्त/2007

विषय:-

सिंचाई अनुसंधान संस्थान रुड़की से मृदा/पदार्थ परीक्षण/जल विज्ञान
शोध/प्रतिरूप परीक्षण एवं अन्य कार्य कराया जाना।

महोदय,

उपर्युक्त विषयक तत्कालीन मुख्य सचिव, उत्तराखण्ड शासन के हस्ताक्षर से निर्गत कार्यालय ज्ञाप संख्या 16 सी-1 -सि०/2001 दिनांक 3 फरवरी 2001 एवं अपर मुख्य सचिव, उत्तराखण्ड के पत्र सं० 5462/11-2007-13 04 /03 दिनांक 23-1-07 की ओर आपका ध्यान आकृष्ट करते हुए मुझे यह कहने की अपेक्षा की गयी है कि उत्तराखण्ड राज्य की भौगोलिक स्थिति भूकम्पीय परिक्षेत्र के अन्तर्गत आने के कारण यह क्षेत्र अत्यन्त संवेदनशील माना जा रहा है। इसलिए यहाँ पर निर्माणाधीन एवं भविष्य में निर्माण होने वाले भवन, पुल, बाँध आदि के निर्माण में उपयोग होने वाली समस्त निर्माण सामग्री यथा- सीमेन्ट, ईट, बजरी, रेत, बालू, पत्थर आदि का उपयोग करने से पूर्व उसकी गुणवत्ता को निश्चित रूप से परीक्षण/जाँच कराया जाना अत्यन्त आवश्यक है, क्योंकि निर्माण विशिष्टियों के अनुरूप न होने के कारण धन जन की अपार हानि होने की सम्भावना बढ़ रही है।

अतः भूकम्पीय संवेदनशीलता को दृष्टिगत रखते हुए यह आवश्यक है कि उत्तराखण्ड राज्य में कराये जा रहे निर्माण कार्यों की सामग्री का विश्लेषण /परीक्षण कराया जाना उचित प्रतीत होता है। इस विश्लेषण/परीक्षण कार्य कराये जाने हेतु सिंचाई अनुसंधान संस्थान, रुड़की, उत्तराखण्ड में समस्त आवश्यक परीक्षण सुविधायें संलग्न सूची के अनुसार अत्यन्त सामान्य दरों पर उपलब्ध करायी जा रही है।

अतः उत्तराखण्ड राज्य के समस्त अधिकरण विभागों से अनुरोध है कि वह अपने विभाग द्वारा कराये जा रहे निर्माण कार्यों की सामग्री एवं निर्माण स्थल की गुणवत्ता

की जाँच/परीक्षण उक्त संस्थान के द्वारा निश्चित रूप से कराये जाने हेतु अपने अधीनस्थ समस्त अधिकारियों को निर्देशित करने का कष्ट करें।
संलग्नक—यथोक्त।

भवदीय,

N. Ravi Shankar

(एन० रवि शंकर)
प्रमुख सचिव।

सं०-2162 / 11-2007-13(04)/2003 तद दिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित।

- 1- निजी सचिव, मा० सिंचाई मंत्री जी के संज्ञानार्थ।
- 2- मुख्य सचिव, उत्तराखण्ड शासन।
- 3- मुख्य अभियन्ता एवं विभागाध्यक्ष, सिंचाई विभाग उत्तराखण्ड।
- 4- मुख्य अभियन्ता परिकल्प एवं निदेशक, सिंचाई अनुसंधान संस्थान रुड़की को उनके पत्र दिनांक 5-5-07 के क्रम में।
- ✓ 5- निदेशक, राष्ट्रीय सूचना केन्द्र सचिवालय परिसर, उत्तराखण्ड देहरादून।
- 6- समस्त निर्माण एजेंसिया नगर निगम/नगर पालिका/विकास प्राधिकरण उत्तराखण्ड।
- 7- गार्ड फाईल।

आज्ञा से,

(टीकम सिंह पंवार)
संयुक्त सचिव।